

21-04-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఆత్మలైన మీతో తండ్రి ఆత్మిక సంభాషణ చేస్తారు. 21 జన్మలకు జీవితాలను భీమా (ఇన్స్టార్) చేయుటకు మీరు తండ్రి వద్దకు వచ్చారు. మీరు అమరులుగా అయ్యే విధంగా మీ జీవితము భీమా చేయబడుతుంది”

ప్రశ్న:- మనుష్యులు తమ జీవితమును భీమా చేయిస్తారు, పిల్లలైన మీరు కూడా ఇన్స్టార్ చేస్తారు, ఇరువురిలో వ్యత్యాసము ఏమిటి ?

సమా :- తాము చనిపోయిన తర్వాత తమ పరివారానికి ధనము లభించాలని మానవులు తమ జీవితమును భీమా చేస్తారు కాని పిల్లలైన మీరు 21 జన్మలు మరణమే రాకూడదని, అమరులైపోవాలని ఇన్స్టార్ చేస్తారు. సత్యయుగములో ఎలాంటి భీమా కంపెనీలు ఉండవు. ఇక్కడ మీరు ఎప్పుడూ మరణించకుండా ఉండేందుకు భీమా చేస్తారు. ఎప్పుడూ చనిపోము అనే ఖుషీ ఉండాలి.

పాట:- ఈనాటి ఉదయమే ఎవరు వచ్చారు,.....(యహౌకౌన్ ఆయా ఆజ్ నవేర్,.....)

ఓంశాంతి. ఆత్మల తండ్రి కూర్చుని ఆత్మిక పిల్లలతో ఆత్మిక సంభాషణ చేస్తున్నారు. తండ్రి ఇప్పుడు మనకు 21 జన్మలకే కాదు, 40-50 జన్మలకు భీమా (ఇన్స్టార్) చేస్తున్నారని మీకు తెలుసు. మనుష్యులు మరణిస్తే వారి పరివారానికి ధనము లభిస్తుందని వారు ఇన్స్టార్ చేస్తారు. కాని మీరు 21 జన్మలు మరణమే లేకుండా ఉండుటకు ఇన్స్టార్ చేస్తారు. అమరులుగా చేస్తారు కదా. మీరు అమరులుగా ఉండేవారు. మూలవతనము కూడా అమరలోకమే. అక్కడ జనన-మరణాలు(పుట్టుట - గిట్టుట) ఉండదు. అది ఆత్మల నివాసస్థానము. తండ్రి ఈ ఆత్మిక సంభాషణ పిల్లలతోనే చేస్తారు. ఇతరులెవ్వరితోనూ చేయరు. ఏ ఆత్మలైతే స్వయాన్ని తెలుసుకున్నారో వారితోనే మాట్లాడతారు. మిగిలిన వారెవ్వరూ తండ్రి భాషను అర్థము చేసుకోలేరు. ప్రదర్శనీకి వచ్చేవారందరూ మీ భాషను అర్థము చేసుకుంటారా! చాలా కష్టము మీద కొంతమంది మాత్రమే అది కూడా కొద్దిగా అర్థము చేసుకుంటారు. మీరు తెలిపిస్తూ - తెలిపిస్తూ ఎన్ని సంవత్సరాలు గడచిపోయాయి. అయినా చాలా కొద్దిమంది మాత్రమే అర్థము చేసుకున్నారు. నిజానికి ఒక్క సెకెండులో అర్థము చేసుకునే విషయాలే, ఆత్మలైన మనము ఎవరైతే పావనముగా ఉండినామో, వారే పతితమైపోయాయి. మరలా మనమిప్పుడు పావనమవ్వాలి. అందుకొరకు మధురమైన తండ్రిని పృథి చేయాలి. వారి కంటే మధురమైన వస్తువు ఏదీయూ లేదు. వారిని పృథి చేయుటలోనే మాయ విఘ్నాలు వస్తూ ఉంటాయి. బాబా మనలను అమరులుగా చేయుటకు వచ్చారని కూడా మీకు తెలుసు. పురుషార్థము చేసి అమరులై అమరపురికి అధికారులుగా కావాలి. అందరూ అమరులుగా ఏమో అవుతారు. సత్యయుగమును అమరలోకమంటారు. ఇది వ్యుత్పత్తిలోకము. ఇది అమరకథ. అమరకథను శంకరుడు ఒక్క పార్వతికే వినిపించాడని కాదు. అవన్నీ భక్తి మార్గములోని విషయాలు. పిల్లలైన మీరిప్పుడు కేవలము నా ఒక్కరి ద్వారానే వినండి. నన్ను ఒక్కరినే పృథి చేయండి. జ్ఞానము ఇవ్వగలిగింది నేను ఒక్కరిని మాత్రమే. డ్రామా ప్లాను అనుసారము ప్రపంచమంతా తమోప్రధానమైపోయింది. అమరపురములో రాజ్యపాలన చేయుటనే అమరపదవి అంటారు. అచ్చట ఇన్స్టార్మెన్ట్ కంపెనీలు మొదలైనవి ఉండవు. ఇప్పుడు మీరు మీ జీవితాన్ని ఇన్స్టార్ చేసుకుంటున్నారు. మీరు ఎప్పుడూ మరణించరు. మీ

బుద్ధిలో ఈ సంతోషము ఉండాలి. మనము అమరపురానికి యజమానులుగా అవుతాము. కనుక అమరపురమును స్మృతి చేయవలసి వస్తుంది. అక్కడకు వయా మూలవతనము వెళ్లవలసి వస్తుంది. ఇది కూడా మున్నెనాభవ అవుతుంది. మూలవతనము మున్నెనాభవ, అమరపురము ముద్యాజీభవ. ప్రతి విషయములోనూ రెండు పదాలే వస్తాయి. మీకు అర్థము అగుటకు, మీకు బుద్ధిలో కూర్చోబెట్టుటకై అనేక విధములుగా విశదీకరిస్తున్నారు. ఇందులోనే అన్నింటికంటే ఎక్కువ కష్టముంది. స్వయమును ఆత్మగా నిశ్చయము చేసుకోవాలి. ఆత్మలైన మనము ఈ జన్మ తీసుకున్నాము. 84 జన్మలలో భిన్న - భిన్న నామ-రూప-దేశ-కాలాలలో తిరుగుతూ వచ్చాము. సత్యయుగములో ఎన్ని జన్మలు, త్రేతాలో ఎన్ని జన్మలు,..... ఇది కూడా అనేకమంది పిల్లలు మరచిపోతారు. ముఖ్యమైన విషయము - స్వయమును ఆత్మగా భావించి మధురమైన తండ్రిని స్మృతి చేయాలి. లేస్తూ-కూర్చుంటూ ఇది బుద్ధిలో ఉంటే చాలా ఖుషీ ఉంటుంది. బాబా మరలా వచ్చి ఉన్నారు. మనము ఎవరినైతే అర్థకల్పము నుండి “బాబా! మీరు రండి, వచ్చి పావనము చేయండి అని స్మృతి చేస్తూ వచ్చామో ఆ తండ్రి వచ్చియున్నారు. మూలవతనములో, సత్యయుగములో పావనముగా ఉంటారు. భక్తిలో మనుష్యులు ముక్తికి లేక కృష్ణపురమునకు వెళ్లుటకై పురుషార్థము చేస్తారు. ముక్తి అన్నా నిర్వాణధామము అన్నా ఒక్కటే. అయితే సరియైన పదము వానప్రస్థము. వానప్రస్థులు ఊర్ల(పట్టణాల)లోనే ఉంటారు. సన్యాసులైతే ఇల్లువాకిళ్ళు వదిలి అడవులకు వెళ్లిపోతారు. ఈ రోజుల్లోని వానప్రస్థులలో ఎలాంటి శక్తి లేదు. సన్యాసులు బ్రహ్మతత్వమునే భగవంతుడని అంటారు. బ్రహ్మలోకము అని అనరు. అందరూ పునర్జన్మలు తీసుకోవలసిందేనని, అదెప్పుడూ నిలిచిపోదని ఇప్పుడు పిల్లలైన మీకు తెలుసు. ఎవరి పాత్రను వారు అభినయిస్తారు. ఆవాగమనము(వచ్చుట - పోవుట) నుండి ఎప్పుడూ విడుదల కారు. ఈ సమయములో కోట్లకొలది మనుష్యులు ఉన్నారు. ఇంకనూ వస్తారు. పునర్జన్మలు తీసుకుంటూ ఉంటారు. మొదటి అంతస్థు అనగా మూలవతనము ఖాళీ అవుతుంది. రెండవ అంతస్థు అనగా సూక్ష్మలోకము, ఇది మూడవ అంతస్థు లేక దీనిని గ్రౌండ్ ఫ్లోర్ అని కూడా అనవచ్చు. మరో అంతస్థు ఏదీ లేదు. వారు నక్షత్రాలలో కూడా ప్రపంచము ఉందని భావిస్తారు. అలా అక్కడ ఏ ప్రపంచమూ లేదు. మొదటి అంతస్థులో ఆత్మలుంటాయి. మనుష్యులు ఉండేందుకు ఈ ప్రపంచముంది.

మీరు అనంతమైన వైరాగ్యము కలిగిన పిల్లలు. మీరు పాత ప్రపంచములో ఉంటూ ఈ కన్నులతో అన్నీ చూస్తున్నా చూడనట్లుండాలి. ఇది ముఖ్యమైన పురుషార్థము ఎందుకనగా ఇవన్నీ సమాప్తమైపోతాయి. అలాగని అసలు ఈ ప్రపంచమే లేదని కాదు, తయారై ఉంది. కాని దాని పై వైరాగ్యము కలుగుతుంది అనగా పూర్తి పాత ప్రపంచముపై వైరాగ్యము. భక్తి జ్ఞానము, వైరాగ్యము. భక్తి తర్వాత జ్ఞానము. జ్ఞానము లభించిన తర్వాత భక్తి పై వైరాగ్యము కలుగుతుంది. బుద్ధి ద్వారా ఇది పాత ప్రపంచమని భావిస్తారు. ఇది మన అంతిమ జన్మ. ఇప్పుడు అందరూ వాపస్ వెళ్లాలి. చిన్న పిల్లలకు కూడా శివబాబా స్మృతిని ఇష్టించాలి, చెడు ఆహార పానీయాల అలవాట్లు చేయించరాదు. బాల్యములోని అలవాట్లే కొనసాగుతాయి. ఈ రోజులలో సాంగత్య దోషము చాలా మురికిగా ఉంది. మంచి సాంగత్యము తేలుస్తుంది. చెడు సాంగత్యము ముంచేస్తుంది (సంగ్ తారే, కుసంగ్ బోరే.....). ఇది విషయసాగరము, వేత్సలయము. సత్యమైనవారు ఒక్క పరమపిత పరమాత్ముడే. భగవంతుడు ఒక్కరే అని అంటారు. వారు వచ్చి సత్యమైన విషయాలు తెలుపుతారు. తండ్రి తెలిపిస్తున్నారు - ఓ ఆత్మిక పిల్లలారా, నేను మీ తండ్రిని, మీతో ఆత్మిక సంభాషణ చేస్తున్నాను.

మీరు నన్ను పిలిచారు కదా. వారే జ్ఞానసాగరులు, పతితపావనులు. నూతన సృష్టిని రచించువారు. పాత సృష్టిని వినాశనము చేయిస్తారు. ఈ త్రిమూర్తి చిత్రము చాలా ప్రసిద్ధమైనది. అత్యంత ఉన్నతమైనవారు శివుడు. సూక్ష్మవతనములో బ్రహ్మ-విష్ణు-శంకరులు ఉంటారు. వారు కూడా సాక్షాత్కారములో కనిపిస్తారు ఎందుకనగా వారు పవిత్రులు కదా. వారిని చైతన్యములో ఈ కనులతో చూడలేరు. చాలా నౌధా (నవవిధములైన) భక్తి చేస్తే చూడగలరు. హనుమంతుని భక్తులుగా ఉంటే, వారికి హనుమంతుని సాక్షాత్కారము అవుతుంది. పరమాత్మ అఖండ జ్యోతి స్వరూపమని శివుని భక్తులకు అసత్యమును తెలిపారు. నేను చాలా చిన్న బిందువునని తండ్రి చెప్తున్నారు. అర్జునునికి కూడా అఖండ జ్యోతిస్వరూపము చూపించారని, సహించలేకపోయాడని వారు చెప్తారు. వారికి సాక్షాత్కారమైనట్లు గీతలో వ్రాయబడి ఉంది. అఖండ జ్యోతి సాక్షాత్కారము అయ్యిందని మనుష్యులు భావిస్తారు. ఇవన్నీ హృదయమును సంతోష పెట్టుకొను భక్తి మార్గములోని విషయాలని తండ్రి చెప్తున్నారు. నేను అఖండ జ్యోతి స్వరూపుడనని నేను ఎప్పుడూ చెప్తును. ఆత్మలైన మీరు ఎలాగైతే బిందు స్వరూపులో, నేను కూడా అలాగే ఉన్నాను. మీరు ఎలాగైతే డ్రామా బంధనములో ఉన్నారో అలాగే నేను కూడా డ్రామా బంధనములో బంధింపబడి ఉన్నాను. ఆత్మలందరికీ ఎవరి పాత్రలు వారికి ఉన్నాయి. అందరూ పునర్జన్మలు తప్పక తీసుకోవలసిందే. అందరూ నంబరువారుగా రావలసిందే. మొదటి నంబరువారు మరలా క్రిందకు పోవలసిందే. తండ్రి ఈ విషయాలన్నీ మనకు తెలిపిస్తున్నారు. సృష్టి చక్రము తిరుగుతూనే ఉంటుందని తెలిపించారు. ఎలాగైతే పగలు తర్వాత రాత్రి వస్తుందో అలా కలియుగము తర్వాత సత్యయుగము, త్రేతా యుగము,..... సంగమ యుగము వస్తుంది. సంగమ యుగములోనే తండ్రి సృష్టిని పరివర్తన చేస్తారు. ఎవరు సత్యప్రధానముగా ఉండినారో, వారే ఇప్పుడు తమోప్రధానముగా అయినారు. వారు మరలా సత్యప్రధానముగా అవుతారు. ఓ పతితపావనా! రండి అని పిలుస్తారు కూడా. ఇప్పుడు తండ్రి “మన్ననాభవ” అని చెప్తున్నారు. నేను ఆత్మను, తండ్రినైన నన్ను స్మృతి చేయండి. దీని యధార్థమైన అర్థమును కొంతమంది మాత్రమే కష్టముగా అర్థము చేసుకుంటారు. మన ఆత్మల తండ్రి ఎంతో మధురమైనవారు. ఆత్మ కూడా మధురమైనది కదా. శరీరమేమో నశిస్తుంది. మరలా వారి ఆత్మలను పిలుస్తారు. ప్రేమ ఆత్మతోనే ఏర్పడుతుంది కదా. సంస్కారము ఉండేది ఆత్మలోనే. ఆత్మనే చదువుతుంది, వింటుంది. దేహమైతే సమాప్తమైపోతుంది. ఆత్మనైన నాకు మరణము లేదు. కనుక మీరు నా కొరకు ఎందుకు ఏడుస్తారు? ఇది (ఏడ్చుట) దేహభిమానము కదా. మీకు దేహము పై ప్రేమ ఉంది కాని ఆత్మ పట్ల ప్రేమ ఉండాలి. ప్రేమ అవినాశి వస్తువు పై ఉంచాలి. వినాశి వస్తువుల పై ప్రేమ ఉన్నందునే కొట్లాడుకుంటూ, జగడాలాడుకుంటూ ఉంటారు. సత్యయుగములో దేహి-అభిమానులుగా ఉంటారు. కనుక సంతోషముగా ఒక శరీరమును వదిలి మరొకటి తీసుకుంటారు. అక్కడ ఏడ్చుట, బాదుకొనుట ఏమియూ ఉండవు.

పిల్లలైన మీరు ఆత్మాభిమాని స్థితిని తయారు చేసుకొనుటకు చాలా అభ్యాసము చేయాలి. నేను ఆత్మను, నా సోదరునికి(ఆత్మకు) తండ్రి సందేశము ఇస్తున్నాను,..... నా సోదరుడు అతని అవయవాల ద్వారా వింటున్నాడు..... ఇటువంటి స్థితిని తయారు చేసుకోండి. తండ్రిని స్మృతి చేస్తూ ఉంటే, వికర్మలు వినాశనమవుతూ ఉంటాయి. స్వయమును కూడా ఆత్మగా భావించండి. వారిని కూడా ఆత్మగా భావించండి. అప్పుడు అలవాటు పక్కా అయిపోతుంది. అయితే ఇందులో గుప్త పరిశ్రమ ఉంది. అంతర్ముఖులై ఈ స్థితిని

పక్కా చేసుకోవాలి. ఎంత సమయము లభిస్తే అంత సమయము ఇందులో ఉపయోగించండి. భలే 8 గంటలు ఉద్యోగ-వ్యాపారాదులు చేసుకోండి. 8 గంటలు నిద్ర, విశ్రాంతిని తీసుకోండి. మిగిలిన సమయమును ఇందులో ఉపయోగించండి. 8 గంటల వరకు చేరుకోవాలి. అప్పుడు మీరు చాలా సంతోషముగా ఉంటారు. నన్ను పృథి చేస్తే మీ వికర్షలు వినాశనమవుతాయని పతితపావనులైన తండ్రి చెప్తున్నారు. మీకు జ్ఞానమిప్పుడు సంగమ యుగములోనే లభిస్తుంది. మహిమ అంతా సంగమ యుగముదే ఎందుకనగా ఈ సంగమ యుగములోనే తండ్రి వచ్చి జ్ఞానమును తెలిపిస్తారు. ఇందులో స్థూలమైన విషయమేదీ లేదు. మీరిప్పుడు వ్రాసేదంతా సమాప్తమైపోతుంది. వ్రాసుకున్నందున పాయింట్లు గుర్తుంటాయి. ఎవరి బుద్ధి అయినా తీక్షణముగా ఉంటే బుద్ధిలో పృథి ఉంటుంది. నంబరువారుగా ఉన్నారు కదా. ముఖ్యమైన విషయము - తండ్రిని పృథి చేయాలి. సృష్టి చక్రమును కూడా పృథి చేయాలి. ఏ వికర్షలూ చేయరాదు. గృహస్థ వ్యవహారములో కూడా ఉండాలి, అయితే తప్పక పవిత్రముగా కావాలి. మోసము చేసే పిల్లలు, మురికి ఆలోచనలు చేసే పిల్లలు కూడా ఉన్నారు. ఈమె చాలా బాగుంది, ఈమెను గంధర్వ వివాహము చేసుకుంటామని అనుకుంటారు. కాని బంధుమిత్రులు చాలా విసిగిస్తున్నప్పుడు వారిని రక్షించుటకు ఈ గంధర్వ వివాహము చేయిస్తారు. అలాగని అందరూ మేము గంధర్వ వివాహము చేసుకుంటామని అనరాదు. వారు ఎప్పుడూ పవిత్రముగా ఉండలేరు. మొదటి రోజే మురికి కాలువలో పడ్డారు. నామ-రూపాలలో మనసు తగుల్కుంటుంది. ఇది చాలా చెడ్డది. గంధర్వ వివాహము చేసుకొనుట పిన్నమ్మ ఇల్లు (సహజము) కాదు. ఒక్కరి పై ఒకరు మనసు పడితే గంధర్వ వివాహము చేసుకుంటామని అనుకుంటారు. ఇందులో సంబంధీకులు చాలా హెచ్చరికగా ఉండాలి. ఈ పిల్లలు పనికిరారని భావించాలి. ఎవరి పై మనసు పడినారో వారి నుండి దూరము చేసేయాలి లేకుంటే మాట్లాడుకుంటూనే ఉంటారు. ఈ సభలో చాలా జాగ్రత్తగా ఉండాలి. పోను పోను చాలా నియమానుసారము సభ జరుగుతుంది. ఇటువంటి అపవిత్ర ఆలోచనలుండవద్దు వారిని రానివ్వరు.

ఏ పిల్లలైతే ఆత్మిక సేవలో తత్వరులై ఉంటారో, ఎవరు యోగములో ఉండి సేవ చేస్తారో, వారే సత్త్వయుగ రాజధానిని స్థాపన చేయుటలో సహాయోగులవుతారు. సేవాధారి పిల్లలకు, తండ్రి చెప్తున్నారు - విశ్రాంతిగా ఉండుట (ఆరామ్ హరామ్) తగదు. అది పాపము, ఎవరు చాలా ఎక్కువగా సేవ చేస్తారో వారు తప్పక రాజు-రాణిగా అవుతారు. ఎవరు శ్రమ చేసి తమ సమానముగా చేస్తారో, వారిలో శక్తి కూడా ఉంటుంది. శ్రామానుసారము స్థాపనయ్యే తీరాలి. పాయింట్లన్ని బాగా ధారణ చేసి సేవలో నిమగ్నమవ్వాలి. విశ్రాంతి తీసుకొనుట కూడా పాపమవుతుంది. సేవలో మునిగిపోవాలి అప్పుడే ఉన్నత పదవి పొందుతారు. మేఘాలు వచ్చి లిఫ్టే అయి సేవ కొరకు వెళ్లవోవాలి. మీరు చాలా సేవ చేస్తారు. మనుష్యులు వెంటనే అర్థము చేసుకునేలా రకరకాల చిత్రాలు మొదలైనవి కూడా వృద్ధి చెందుతూ పోతాయి. మన బ్రాహ్మణ కులానికి చెందినవారు బాగా అర్థము చేసుకుంటారు. తెలిపించేవారు బాగుంటే, కొంత అర్థము చేసుకుంటారు. మంచిలితిగా ధారణ చేయువారిని, తండ్రిని పృథి చేయువారిని, వారి ముఖము ద్వారానే తెలుసుకోవచ్చు బాబా నుండి పూర్తి వారసత్వము తీసుకుంటే వారిలో ఆనంద ధంకాలు ప్రొగుతూ ఉంటాయి. వారికి సేవ చేయుటకు చాలా ఆసక్తి కలిగి ఉంటారు. లిఫ్టే అయ్యి సేవ చేయుటకు పరుగెత్తుతారు. సేవ చేయుటకు ప్రతి సేవకేంద్రము నుండి చాలా మంది తయారవ్వాలి. మీ సేవ చాలా

వ్యాపిస్తూ పోతుంది. చాలా మంది మీతో కలుస్తూ పోతారు. చివరికి ఒక రోజు సన్యాసులు కూడా వచ్చేస్తారు. ఇప్పుడైతే వారిదే రాజ్యము. వారి పాదాల పై పడి, పాదపూజలు చేస్తారు. ఇది భూత పూజ అని తండ్రి చెప్పున్నారు. నాకైతే కాళ్ళే లేవు. కనుక పూజ చేయనివ్వను, నేను ఈ శరీరమును అప్పుగా తీసుకున్నాను. కనుక ఇతనిని భాగ్యశాలీ రథమని అంటారు.

ఇప్పుడు పిల్లలైన మీరు చాలా సాంభాగ్యశాలురు ఎందుకనగా మీరిచ్చట ఈశ్వరీయ సంతానమయ్యారు. ఆత్మలు, పరమాత్మ చాలా కాలము వేరుగా ఉండినారనే (అత్తాయే పరమాత్మా అలగ్ రహే బహుకాలీ)..... గాయనము కూడా ఉంది. కనుక చాలా కాలము నుండి వేరుగా, దూరముగా ఉన్నవారే వస్తారు. నేను వచ్చి వారినే చదివిస్తాను. చదివించేది కృష్ణుడని చెప్పుటకు వీలు లేదు. అతడు 84 జన్మలు పూర్తిగా తీసుకుంటాడు. ఇది అతని అంతిమ జన్మ. అందుకే ఇతని పేరు శ్యామసుందరుడని అంటారు. శివుడంటే ఎవరో ఎవ్వరికీ తెలియదు. ఈ విషయాలు తండ్రి వచ్చి స్వయముగా తెలిపిస్తున్నారు. నేను పరమాత్మను. పరంధామ నివాసిని. మీరు కూడా అక్కడే ఉండేవారు. నేను సుప్రీంను, పతితపావనుడను. ఇప్పుడు మీరు ఈశ్వరీయ బుద్ధిగలవారయ్యారు. ఈశ్వరుని బుద్ధిలో ఏ జ్ఞానముందో అది మీకు వినిపిస్తున్నారు. సత్యయుగములో భక్తి అను మాటే ఉండదు. ఈ జ్ఞానము మీకిప్పుడే లభిస్తూ ఉంది. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. అంతర్ముఖులై మీ స్థితిని తయారు చేసుకోవాలి. నేను ఆత్మను, నా సాధరాత్మకు తండ్రి సందేశముస్తున్నాను..... ఇలా ఆత్మాభిమానిగా తయారయ్యే గుప్త శ్రమ చేయాలి.
2. ఆత్మిక సేవ చేయుటకు ఆసక్తి ఉండాలి. మీ సమానముగా తయారు చేయుటకు శ్రమ చేయాలి. సాంగత్యదోషము చాలా చెడ్డది, మురికిది. దాని నుండి స్వయమును కాపాడుకోవాలి. చెడు ఆహార పానీయాలను సేవించే అలవాటు చేసుకోరాదు.

వరదానము :- “ తండ్రి మరియు ప్రాప్తుల స్మృతి ద్వారా సదా ధైర్యము ఉత్సాహములతో ఉండు

ఏకరస్ అచల్ భవ. ”

తండ్రి ద్వారా జన్మతః ప్రాప్తించిన ఏ ప్రాప్తులైతే ఉన్నాయో ఆ లిస్టును సదా మీ ముందుంచుకోండి. ప్రాప్తులు ఎప్పుడైతే స్థిరంగా ఉంటాయో ధైర్యము మరియు ఉత్సాహములు కూడా స్థిరంగా (అచలంగా) ఉండాలి. అచలానికి బదులు మనసు ఎప్పుడైనా చంచలమౌతూ ఉంటే లేక స్థితి చంచలమౌతూ ఉంటే అందుకు కారణము - తండ్రిని మరియు ప్రాప్తులను సదా ముందు ఉంచుకోకపోవడం. సర్వ ప్రాప్తుల అనుభవము సదా మీ ముందు లేక మీ స్మృతిలో ఉంటే విఘ్నాలన్నీ సమాప్తమైపోతాయి. సదా నూతన ఉమంగ ఉల్లాసాలు ఉంటాయి. స్థితి ఏకరసంగా అచలంగా ఉంటుంది.

స్లోగన్ :- “ ఎలాంటి సేవలోనైనా సదా సంతృప్తముగా ఉండుటే మంచి మార్కులు తీసుకొనుట. ”